

## سیر و سوانح

# ولید الاعظمی - عالم عرب کا اسلام پسند شاعر

جناب ابوسعید عظیمی

تحریک اخوان المسلمين کو یہ امتیاز حاصل ہے کہ اس نے اپنے ارکان کی ذہنی و روحانی تربیت کے ساتھ با مقصد، تعمیری اور شبہ ادب کی تشکیل میں بھی اہم کردار ادا کیا ہے۔ امت مسلمہ کے مسائل، ان کا فکری جمود، اصلاح معاشرہ اور ان جیسے بے شمار موضوعات پر اخوان نے قرآن و حدیث کی روشنی میں گراں قدر لٹریچر تیار کیا اور شعر و ادب کو انسانی اقدار کا پابند بنانے کی عمدہ کوشش کی ہے۔ سید قطب شہید (۱۹۰۶-۱۹۶۶) سے لے کر جابر قمیح (۱۹۳۲-۲۰۱۲ می) تک اخوانی ادباء و شعرا کی ایسی طویل فہرست ہے جنہوں نے ادب کو انسانی اور اسلامی بنانے کی اہم خدمات انجام دی ہیں۔ ولید الاعظمی (۱۹۳۰-۲۰۰۳ می) بھی اسی کہکشاں کا ایک روشن اور تاباندہ ستارہ ہے۔

ولید الاعظمی عراق میں اخوان المسلمين کے اہم اور سرگرم رکن تھے۔ ان کی ابتدائی تعلیم و تربیت اور پروش و پرداخت متعلق بہت زیادہ تفصیلات دست یاب نہیں ہیں۔ «مجمیع الادباء الاسلامیین المعاصرین» کے مصنف احمد الجدع نے اسلامی شاعر کی حیثیت سے ان کا تذکرہ کرتے ہوئے ان کے شائع شدہ متعدد دو اور یہن کی طرف اشارہ کیا ہے، لیکن ان کی نشوونما اور ابتدائی زندگی کے سلسلے میں وہ مکمل طور پر خاموش ہیں۔ مصادر میں انہوں نے «شعراء الدعوة الاسلامية» (جلد نمبر ۵) کا حوالہ دیا ہے اے لیکن افسوس کہ وہاں تک رسائی ممکن نہ ہو سکی۔ دیوان کی ابتداء میں ولید الاعظمی کی خود

نوشت سے اتنا معلوم ہوتا ہے کہ ان کے والد کا نام عبد الکریم تھا۔ انہوں نے چھ سال کی عمر میں اپنے گھر سے قریب واقع 'درسہ اعظمیہ' میں داخلہ لیا اور ملا عمید الکردی سے حفظ قرآن کی سعادت حاصل کی۔ ۱۹۲۳ء میں ابتدائی تعلیم کمل کی۔ خطاطی سے آپ کو کافی لگا تو تھا۔ اس فن میں آپ نے کافی مہارت حاصل کی اور خطاط کے نام سے شہرت پائی۔ بغداد اور عراق کے بعض دیگر شہروں کی مساجد کی عمارتیں اور گلند و محراب آپ کی خطاطی سے آراستہ ہیں۔ آپ کا تعلق انتہائی دین دار گھر ان سے تھا۔ والدین بہت نیک تھے، جس کی وجہ سے آپ کے اندر بچپن ہی سے دینی شعور پروان چڑھتا رہا۔ وہ شروع سے ہی نماز باجماعت کے پابند رہے۔ عہد شباب کو پہنچ تو فتح بغداد دشی قاسم القیسی کے درس میں شرکت کو اپنا معمول بنالیا۔ شیخ قاسم القیسی ان دنوں اعظمیہ میں واقع مسجد بشر الحنفی میں دینی مدارس کے طلبہ کو درس دیا کرتے تھے۔ اسی طرح ڈاکٹر قی اللہ الدین الحلالی مسجد خطاب میں دوشنبہ اور جمعرات کے دن درس دیا کرتے تھے۔ اس میں بھی وہ پابندی سے شریک ہوتے رہے۔ اس سے ان کو کافی فائدہ پہنچا اور ان کے اندر مطالعہ قرآن و حدیث کا ذوق اور سیرت نبوی سے شغف پیدا ہوا۔ ۱۹۵۶ء میں وہ رشیتہ ازدواج میں منسلک ہوئے۔ اللہ تعالیٰ نے انہیں کثرت اولاد سے نوازا تھا، ان کے کل چار بیٹے اور چار بیٹیاں تھیں۔ ۲۔

مقدمہ دیوان سے معلوم ہوتا ہے کہ انہوں نے بہت کم عمر میں عامی زبان میں شاعری کا آغاز کر دیا تھا۔ پھر پندرہ (۱۵) سال کی عمر میں باقاعدہ شعر کہنے لگے تھے۔ ان کے ماموں ولود احمد الصالح اور اخونی رکن محمود یوسف ان کی شاعری میں اصلاح کر دیا کرتے تھے۔ ولید الاعظمی کی قدیم و جدید عربی شاعری پر اچھی نظر تھی اور اشعار کا اچھا خاصاً ذخیرہ انہیں زبانی یاد تھا۔ حافظہ کو پروان چڑھانے کے لیے اکثر وہ اپنے دوستوں کے ساتھ بیت بازی بھی کیا کرتے تھے۔ ۳۔ ان کی نظمیں عراق کے علاوہ بیروت، کویت اور مصر وغیرہ کے مختلف علمی رسائل و جرائد میں شائع ہوئیں۔ ندوۃ العلماء لکھنؤ کے ترجمان مجلۃ البُعثُ الْاسلامیَّ میں بھی ان کی متعدد نظمیں شائع ہوئی ہیں۔ ۴۔

اخوان میں شمولیت اور شیخ محمد محمود الصواف سے ان کی قربت نے ان کی دینی فکر کو جلا بخشی اور توبیت و طہیت کے تنگ حصار سے نکل کر عالم اسلام کے مسائل کے شاعری کا موضوع بنانے میں اہم کردار ادا کیا۔ شیخ محمد الصواف عراق میں اخوان کے سرگرم رکن تھے۔ ۱۹۵۰ء میں انہوں نے وہاں جمیعت الاخوة الاسلامیۃ کے نام سے ایک یونٹ قائم کی۔ بغداد کی جامع ازبک میں ہر جمعرات کو اس کا عظیم الشان جلسہ منعقد ہوتا تھا، جس میں شیخ الصواف کی تقریر ہوتی تھی۔ ولید الاعظی اس میں پابندی سے شریک ہوتے تھے۔ شیخ الصواف نے ان کے اندر پھیپھی شاعر کو بھانپ لیا اور ان کے ساتھ خصوصی شفقت کا معاملہ کرنے لگے۔ وہ انہیں شعر کہنے اور عالم اسلام کے مسائل کو شعری قالب میں ڈھالنے پر آمادہ کرتے۔ عراق کے مختلف شہروں میں جہاں ان کا دورہ ہوتا، وہ ولید الاعظی کو بھی اپنے ساتھ لے جاتے، جہاں وہ دینی جلسوں میں اسلامی شاعری کے نمونے پیش کرتے۔ خود ولید الاعظی نے بھی شیخ الصواف کا بڑی ہی محبت و عقیدت سے تذکرہ کیا ہے اور اپنی شاعری کو انہی کی کوششوں کا فیض اور ثمرہ قرار دیا ہے ۵۔ چوں کہ ولید الاعظی کے ابتدائی اشعار ایک مومن کے اندر وون قلب کی حقیقی آواز ہیں اور معاصر اسلامی تحریکات کے جلو میں دعوتِ اسلام کا عظیم الشان فریضہ انجام دینے والے مخلص افراد سے ان کی محبت کے غماز بھی، اس لیے ان کی شہرت کا دائرہ پھیلتا چلا گیا اور ان کے اشعار و قصائد نے عالم عربی کے نوجوانوں کے دل کی دھڑکن اور روح کے نغمے کی شکل اختیار کر لی۔ نعمان عبدالرزاق السامرائی نے نوجوانوں میں ان کی شہرت مقبولیت کا تذکرہ کرتے ہوئے لکھا ہے:

”میں ایسے بہت سے مقامات کا گواہ ہوں جہاں ولید الاعظی کے نام کا اعلان ہوتے ہی لوگوں کے چہرے فرحت و انبساط سے کھل اٹھتے تھے۔ جب وہ شعر پڑھنے لگتے تھے تو نوجوانوں کے اندر وон سے جذبات کا سیلاب املا پڑتا تھا اور وہ پروانہ وار میدان کا رزار میں کوہ پڑتے تھے“ ۶

میرے پیش نظر ولید الاعظمی کا جو دیوان ہے وہ ”دیوان ولید الاعظمی: الأعمال الشعرية الكاملة“ کے نام سے دارالقلم دمشق سے ۲۰۰۸ء میں شائع ہوا ہے۔ اس میں دیوان الشعاع، دیوان الزوالع، آغافی المعرکۃ، نفحات قلب اور قصائد و بندوں کے نام سے کل پانچ دیوان شامل ہیں۔ یہ ۳۷۶ صفحات پر مشتمل ہے اور عبداللہ الطناوی نے اس کی ترتیب و تدوین کا کام انجام دیا ہے۔ ابتداء میں مستشار عبداللہ العقیل کا مقدمہ ہے اور خود ولید الاعظمی کے قلم سے ان کی زندگی کا اشارہ تذکرہ ہے۔ ہر دیوان کی ابتداء میں مختلف شخصیات کے قلم سے مقدمہ تحریر کیا گیا ہے، جو بالترتیب علامہ یوسف القرضاوی، نعمان عبدالرزاق السامرائی، پروفیسر وکیل نور الدین الواعظ اور ڈاکٹر محسن عبدالحمید کا تحریر کردہ ہے۔

ولید الاعظمی کی شاعری کے مطالعہ سے معلوم ہوتا ہے کہ وہ درحقیقت اس وقت امت مسلمہ کے حالات کا حقیقی آئینہ ہے۔ ان کی شاعری پر تبصرہ کرتے ہوئے ان کے دوست المسنی عبداللہ العقیل نے بالکل صحیح لکھا ہے:

”اس مجموعہ میں شامل ان کا ہر دیوان اسلامی شاعری کا عمدہ نمونہ ہے، جو نفس میں جوش و لولہ، عزم میں قوت و ثبات، فکر و خیال میں بلندی اور عمل پیغم و سعی مسلسل کا داعی ہے۔ ان کی شاعری قومیت کے حصار میں قید نہیں ہے، بلکہ فلسطین، قبرص، فلپائن، چیچنیا، الجزاير، زنجبار، انڈونیشیا اور عالم اسلام کے دوسرے ممالک، جو استعمار کی چکی میں پس رہے ہیں، ان کے مصائب و آلام کی حقیقی ترجمان ہے اور استعمار کے خلاف علم جہاد بلند کیے ہوئے ہے۔“

وہ قومیت سے بہت اوپر اٹھ کر اسلام اور انسانیت کے نقطہ نظر سے دنیا کو دیکھنے کے عادی ہیں۔ انہوں نے عالم اسلام کے مسائل کا بہت دقت اور باریک بینی سے مطالعہ کیا ہے اور اس کے درد کو بہت قریب سے محسوس کیا ہے۔ دوسری جنگ عظیم کے بعد مسلمان جن حالات سے دوچار ہوئے، قید و بند اور ظلم و ستم کی جن صبر آزمائ

مشکلات سے دوچار ہوئے، جس طرح انہیں خوش نما وعدوں کے فریب میں الجھایا گیا، تحفظ انسانیت کے نام پر ان کا بے دریغ قتل کیا گیا، ان کے معصوم پجھوں سے زندگی کا حق چھینا گیا، مصر، عراق، تونس، شام اور جزاں میں بے شمار انسانوں کا قتل عام ہوا، مغربی تہذیب کی یلغار نے ان سے ان کی اپنی تہذیب اور شناخت سلب کر لی، فلسطین اور مسجد اقصیٰ پر یہودیوں کا تسلط اور قبضہ ہو گیا، ان حالات کو دیکھ کر ولید الاعظمی پر حزن و ملال کی جو کیفیت طاری ہوتی اس نے الفاظ کا پیکر اختیار کر لیا اور درد دل شاعری کی زبان بن کر صفحہ قرطاس پر بکھرتا چلا گیا۔

علامہ یوسف الفرضادی نے ولید الاعظمی کی شاعری کی تعریف کرتے ہوئے

اپنی پسندیدگی کا اظہار ان الفاظ میں کیا ہے:

”ایک ایسے وقت میں جب باطل کی شب تاریک ساری دنیا پر اپنا تسلط بھالینا چاہتی ہے، ایک ایسی شمع فروزان کی سخت ضرورت ہے جو مشعل راہ کا کام دے سکے۔ ولید الاعظمی کی شاعری نے اس تقدیل رہبانی کا پھوپھوی حق ادا کیا ہے اور امید کی ایک کرن روشن کی ہے۔ وہ شاعر الشعب (عوامی شاعر) ہیں۔ وہ صحیح معنوں میں عوام کے ترجمان ہیں۔ ان کی خوشی و غم کو اپنا غم سمجھتے ہیں۔ ان پر ظلم و زیادتی اور ان کے حقوق کی پامالی انہیں بے چین کر دیتی ہے۔ ان کے یہاں شعب کا تصور محدود نہیں ہے، بلکہ عرب و عجم، سیاہ و سپید اور سارے مسلمان ان کے تصور شعب میں شامل ہیں۔“ ۸

ولید الاعظمی ان شعراء میں سے ہیں جن کے یہاں شعرو شاعری شهرت و بقا سے زیادہ ادا نے حق کا ایک اہم وسیلہ ہے۔ نوجوانوں کے جذبات کو مہیز کرنا اور ان میں اسلام کے بارے میں ایثار و قربانی کا جذبہ پیدا کرنا ہی ان کا اصل مقصد ہے۔ خود ولید الاعظمی ان خوش قسمت نوجوانوں میں ہیں جن کی پوری زندگی اسلامی رنگ کا آئینہ دار ہوتی ہے۔ وہ کثرت سے تلاوت قرآن کے عادی تھے، اسی وجہ سے ان کی شاعری کے اسلوب میں قرآن کریم کی تاثیر صاف نظر آتی ہے۔ انہوں نے قرآن

کریم کے افکار و معانی کو شعر کا قالب عطا کیا ہے۔

ولید الاعظمی کے اصل مخاطب امت مسلمہ کے نوجوان ہیں۔ اس لیے انہیں شاعر الشباب بھی کہا جاتا ہے۔ وہ بار بار مختلف اسالیب میں امت مسلمہ کے نوجوانوں کو مخاطب کر کے انہیں غفلت اور عیش کوشی کی زندگی سے نکل کر حقائق سے آنکھیں ملانے کی دعوت دیتے ہیں۔ مختلف اسلامی ممالک میں قتل و غارت گری کی فضا کے خلاف آواز بلند کرنے کی اپیل کرتے ہیں اور انہیں یہ باور کرتے ہیں کہ تمہاری عرفت و عظمت کا راز اسلام ہے۔ تمہارا شعار اسلام ہے۔ تمہاری زندگی میں حسن و رعنائی کا سرچشمہ اسلام ہے۔ اتحاد و اتفاق ہی تمہاری قوت اور اتباع رسول ہی تمہاری فوز و فلاح کا ضامن ہے۔ چند اشعار ملاحظہ ہوں:

يَا فِتْيَةُ الْإِسْلَامِ سَوْرَا صَفَوْفَكُمْ	وَبِغَيْرِ دِينِ اللَّهِ لَا تَتَنَاهُ عَوْرَا
صَوْنَوْا كَمَا صَانَ الْحَمِيَّ أَجَدَادُكُمْ	سَبِيرُوا عَلَى آثَارِهِمْ وَتَتَبَعُو
وَلِيَعْلَمَ الْأَعْدَاءُ أَنَّ أَمَّةَ	بِعِوَاصِفِ التَّهَلِيلِ لَا تَتَزَعَّزُ
وَلِتَشَهَّدَ الدُّنْيَا بَانَّ أَمَّةَ	بِسُوئِ الزَّعَمَةِ فِي الْوَرَى لَا تَقْنَعُ
سَنَحْطَمُ الْأَغْلَالَ عَنْ أَعْنَاقِنَا	وَنَصْلِدُ تِيَارَ الْفَسَادِ وَنَمْنَعُ
وَنَقْيِمُ صَرْحَ الْعَدْلِ بَيْنَ رِبُوْنَنَا	حَتَّى يُطَيِّبَ مَصِيفُنَا وَالْمُرْبِعُ
لَسْنَنَا نُوبِدُ مَنَاهِجَ وَضَعِيَّةَ	قُوَّاتُنَا السَّامِيَّ أَعْزَزُ وَأَرْفَعُ
فِيهِ التَّحْرُرُ وَالتَّقدِيمُ وَالْمُلْعَى	وَالْخَلُودُ هُوَ الْطَّرِيقُ الْمُهَيِّعُ
اَنے نوجوانان اسلام! اپنی صفحیں سیدھی کرلو اور اللہ کے دین کی زرہ ہی	
کوڑھال بناو۔ اپنے اجداد کی طرح حمیت و غیرت کا پاس رکھو اور انہیں	
کے نقش پا کی اتباع کرتے رہو، تاکہ دشمنوں کو پتہ چل جائے کہ ہم ایسی	
قوم ہیں جنہیں خوف کی تیز و تند آندھیاں تہہ و بالا نہیں کر سکتیں اور دنیا	
دیکھ لے کہ ہم ایسی قوم ہیں جو قیادت سے کم کسی منصب پر قانع نہیں	
ہوتی۔ ہم (ظلم و تشدد کی) بیڑیاں توڑ پھینکنیں گے اور فساد کے سیلاں کا	

دھارا مورٹ کرائے روک دیں گے۔ ہم اپنے ارد گرد عدل و انصاف قائم کریں گے، تاکہ موسم گرا اور موسم بہار میں ہماری قیام گاہ خوش گوار ہو جائے۔ ہم کسی خود ساختہ دستور کے طلب گار نہیں ہیں۔ ہمارا عظیم الشان قرآن ہی بلند وارفع اور مجسم بالشان ہے۔ اس میں آزادی، برتری اور بلندی ہے اور وہی جادو دانی کا کشادہ راستہ ہے۔ ۹۔

ولید اعظمی کے نزد یک نوجوان ہی اصل سرمایہ ہیں۔ وہ انہیں نا امیدی اور شکست کی دلدل سے نکال کر ان میں جوش و امنگ اور نیا عزم و حوصلہ پیدا کرنے کی کوشش کرتے ہیں۔ وہ انہیں شعور و آگہی سے ہم کنار کرنا چاہتے ہیں، اس لیے ان کے سامنے ان کی اپنی تاریخ کا آئینہ پیش کرتے ہیں کہ ان کی تاریخ کس قدر زریں اور روشن ہے۔ اس وقت امت مسلمہ کے نوجوان ہی نہیں، بلکہ خواتین بھی شاہین صفت ہوا کرتی تھیں:

سُلَ الْمُهَدَّاتِنَ عَنْ سَعْدٍ وَجَحْفَلَةٍ هُلْ شَاهِدَتْ مُثْلِهِمْ غَرَا مِيَامِيَّنَا

كَلَرْ لِيُونَأَذْلَمَا الْحَرْبَقَدَامَتْ سِيُوفُهَا وَبِهَا خَاصِصُوا الْمِيَادِيَّنَا

كَانُوا صَقُورًا إِذَا انْقَضُوا لِسْرَعَتِهِمْ أَمَّا النِّسَاء فَكَانَتْ شَوَاهِيَّنَا

سُلَ عَنْ أَبِي مَحْجُونْ فِيهِمْ وَحْسُولَتَهُ ذَاكَ الَّذِي عَنْدَ سَعْدٍ كَانَ مَسْجُونًا

لِنَصْرَةِ الْحَقِّ قَدْ ثَارَتْ حَمِيَّتَهُ لَا لِلْوَسَامِ وَلَمْ يَبْغِ النِّيَاشِيَّنَا

سَعْدَا وَرَانَ كَلْكَرْ جَرَارَ كَبَارَے مِنْ أَهْلِ مَدَانَ مِنْ پُوچَھُلُوكَهُ كَيَا تِمْ

نَے ان کی طرح کے روشن اور با برکت چہروں کا مشاہدہ کیا ہے۔ جب

جنگ میں تلواریں چمکتی تھیں تو وہ سب شیر ہوتے تھے اور تلواریں لے

کر میدان کا رزار میں گھستے چلتے جاتے تھے۔ جب پلتے تھے تو اپنی

سرعت رفتار کی وجہ سے شکرہ معلوم ہوتے تھے اور عورتیں بھی شاہین

معلوم ہوتی تھیں۔ ان کے درمیان موجوداً بوجھی اور ان کی شان و شوکت

کے بارے میں پوچھلو۔ یہ وہی ہیں جو سعد کے پاس قید تھے۔ حق کی

نصرت کے لیے ان کی حیثیت بھڑک اٹھی، جاہ و منصب اور انعام کا

## حصول مقصود نبیل تھا۔ ۱۱

ولید الاعظمی اسلاف کے زریں اور محیر العقول کارناموں کی طرف اشارہ کرتے ہیں۔ عمر، علی، حمزة، خالد، خباب، عمار، یاسر، شنی، طارق بن زیاد، سعد وغیرہم رضوان اللہ علیہم اجمعین نے جواں مردی واستقامت، ایثار و قربانی اور فنا فی سبیل اللہ کے جو روشن نقوش ثبت کیے ہیں، اشعار میں وہ جا بجا ان کا حوالہ دیتے ہیں:

کن رابط الجاش وأرفع رأية الأملاء وسر الى الله في جد بلا هزول  
وان شعرت بقصص فيك تعرفه ففند روحك بالقرآن واكتسل  
نحن الشباب ودين الله عمده علی الشبيبة عند الحادث الجلل  
فإن سعداً وعماراً وعكرمة وحمزة وأمير المؤمنين علی<sup>ؑ</sup>  
وخالد وزبیراً وابن حارثة كانوا شباباً وهم أرسyi من العجل  
اولوا العزم بنو، اميد کا علم بلند رکھو اور تب وتاب کے ساتھ اللہ کی راہ میں  
بڑھتے رہو۔ اگر تمہیں اپنے اندر کسی نقص کا احساس اور اندازہ ہو تو اپنی  
روح کو قرآن کریم کی غذا بھم پہنچاؤ اور کامل بن جاؤ۔ ہم نوجوان  
ہیں اور اللہ کا دین ہی سنگین حادثات کی صورت میں نوجوان کا سہارا  
ہے۔ جان لو کہ سعد، عمار، عکرمه، حمزہ، امیر المؤمنین علی، خالد، زبیر اور  
ابن حارثہ سب کے سب نوجوان تھے اور ان میں پہاڑ سے زیادہ  
استقامت تھی۔ ۱۱۔

بحیثیت نوجوان ان پر جو ذمہ دار یاں عائد ہوتی ہیں ان کا احساس دلاتے

ہوئے کہتے ہیں:

بما ذا نجیب اللہ ان نحن لم نکن	نصون ربیع القدس من شر عصبة
اما ان ان نحیا کرواما اعزہ	ونحن بنو القوم الكرام الأعزہ
تلامیذ عمار واحفاد خالد	وابناء سلمان وجنده قیسیہ
جنود مغاوير اسود اشاؤس	اذا ما رحی الايام بالحرب دارت
وانا لشبان ندوب حماسة	بارواحتنا نار الحماسۃ شبیت
اگر ہم قدس کی آبادی کی اس بدترین گروہ سے حفاظت نہ کر سکے تو ہم	

اللہ تعالیٰ کو کیا جواب دیں گے؟ کیا ہمارے لیے سرخ رو ہو کر جینے کا وقت  
اکبھی نہیں آیا، حالاں کہ ہم شریف اور معزز قوم کے فرزند ہیں؟ ہم عمار  
کے شاگرد، خالد کے پوتے ہیں، سلمان کے فرزند اور قتیبہ کے لشکر  
ہیں۔ جب میدان کا رزار گرم ہوتا ہے تو ہم و شمنوں کی صفائی میں گھس  
جانے والے بہادر شیر ثابت ہوتے ہیں۔ ہم ایسے نوجوان ہیں کہ جوش  
اور جذبہ میں گھلے چلے جاتے ہیں اور ہم اپنی جانوں کا نذر انہی پیش  
کر کے شجاعت و پامردی کی آگ بلند کرتے ہیں۔ ۱۲۔

اہل ایمان اور بالخصوص نوجوانوں کے اندر عقیدہ، جوشبات، استقامت و صلاحت  
اور چٹان کی سی مضبوطی پیدا کرتا ہے، اس کی طرف اشارہ کرتے ہوئے کہتے ہیں:

لولا العقيدة ما تقدم خالد بجيوشه مثل الہزبر مزمحوا  
لو لا العقيدة ما استبدل بطارق قلب ييز بعزم الاسكندر  
فمضى يدرك الظلم من أركانه ويغوض من أجل العقيدة أبحروا  
اگر عقیدہ کی کارفرمائی نہ ہوتی تو شیر کی مانند دھاڑتے ہوئے خالد کی  
اپنی لاو لشکر سمیت پیش رفت نہ ہوتی۔ اگر عقیدہ کی کارفرمائی نہ ہوتی تو  
طارق کا دل اس قدر بے قابو نہ ہوتا کہ وہ اپنے عزم سے سکندر پر قابو  
پالیتا۔ چنانچہ وہ ان کے لشکر سے ظلم کو دور کرتا رہا اور عقیدہ کی  
خاطر سمندروں میں گھوڑے دوڑاتا رہا۔ ۱۳۔

وہ متعدد تصاصہ میں محسن انسانیت، آفتاب عالم ﷺ کا ذکر کر کے ان کا اسوہ  
اختیار کرنے اور انہیں اپنا مثالی نمونہ بنانے کی دعوت دیتے ہیں۔ ان کا اسلام حقیقی اسلام  
ہے، جو شکست و ضعف سے نا آشنا ہے۔ نا امیدی کی اس میں کوئی جگہ نہیں ہے۔

ولید الاعظی کی شاعری اسلامی شاعری ہے۔ اس میں اللہ تعالیٰ کے فعل  
واحسان کا تذکرہ ہے، اس کی ربوبیت اور علیم بذات الصدور ہونے کا ذکر ہے:

وَاللَّهُ لَوْلَا فَضْلَ رَبِّيْ وَعَطْفَهُ لَكَادَ مِنَ الْبَلْوَى فَوَادَى يَضْرُبُ  
إِنَّ الْحَمْدَ يَا رَبِّيْ لِكَ الشَّكْرُ وَالشَّا لِكَ الْفَضْلُ يَا رَحْمَانَ يَا مَنْتَلِعُ  
لِكَ الْمَنَةُ الْعَظِيمَى عَلَى النَّعْمَةِ الْتِى بِهَا نَتَقْى شَرُّ الْمَحْرُوبَ وَنَدْفَعُ

بخدا اگر اللہ تعالیٰ کا فضل اور اس کی رحمت شاملِ حال نہ ہوتی تو  
مصیبت و آزمائش کی وجہ سے میرا دل بچھ جاتا۔ اے خداوند قدوس!  
تمام تعریفیں تیرے ہی لیے ہیں۔ تو یہی حمد و شنا کا مستحق ہے، اے رحمان  
اے آگاہ رہنے والے! تیرا ہمی احسان ہے۔ تیرا بڑا ہمی احسان ہے  
اس عظیم نعمت پر جس کے ذریعہ ہم جنگ کے فتنوں سے بچتے اور اس کا  
ازالہ کرتے ہیں ۱۲۔

اپنے ایک قصیدہ میں وہ پیغمبر انقلاب نبی رحمت ﷺ کے اوصاف بیان  
کرتے ہیں اور آپؐ کی ذات کو دنیاۓ انسانیت کے لئے اسوہ (Role model)  
قرار دیتے ہیں:

يَا قوم هَلْ مَنْ سَمِعَ فَابْشِهِ شَكْوَاهِيْ انْ حَدِيْثَهُ الطَّوبِيْل  
لَمْ يَجِدْ نَفْعًا انْ نَقُولَ مُحَمَّدَ كَالْبَلَدِرَ كَانَ فَلَلْبَلَدِرَ أَفْوَلَ  
أَوْ أَنْ نَقُولَ شَذَاهَ فَاحَ كَانَهُ مَسْكَ، وَتَبَرُّ شِعْرَهُ الْمَسْدُولَ  
إِنِّي أَجَلُ مُحَمَّدَ ۱ وَمَقَامَهُ عَنْ أَنْ يَقُولَ الْمَادُحُونَ جَمِيلَ  
لَمْ نَحْيَ ذَكْرَاهُ إِذَا لَمْ نَتَسْعَ أَثَارَهُ وَبِحِيثِ مَالَ نَمِيلَ  
يَا سَيِّدِيْ مَا أَنْتَ إِلَّا قَاتِلَ وَمَؤْسِسٌ وَمَعْلُومٌ وَرَسُولٌ  
أَنْشَأْتَ مِنْ أَدْنَى الْبَوْيَةِ أَمْمَةً خَلَصَ الْفَرَوَاتِ لَهَا وَدَانَ النَّيْلَ  
اَے میری قوم کے لوگو! کیا کوئی سنتے والا ہے کہ میں اپنا درد بیان  
کروں، نالہ دل بہت طویل ہے۔ اگر ہم کہیں کہ محمد ﷺ مثل چاند  
تھے تو کوئی فائدہ نہیں، کیوں کہ چاند بھی غروب ہو جاتے ہیں۔ یا اگر ہم  
کہیں کہ ان سے چھوٹے والی خوشبو مسک کی مانند ہے اور ان کے دراز  
گیسوںہرے تھے۔ میرے نزد یہ کہ محمد ﷺ کی ذات اور ان کا مقام  
و منصب اس سے کہیں بلند ہے کہ تعریف کرنے والے کہیں کہ آپؐ<sup>۱</sup>  
بہت خوب صورت تھے۔ اگر ہم نے ان کے نقوش کی اتباع نہیں کی  
اور انہی کی طرف اپنا رخ نہیں موڑا تو ہم نے ان کے ذکر کو زندہ نہیں  
کیا۔ اے میرے آقا! آپؐ ہی قائد، مؤسس، معلم اور رسول

بیں۔ آپ نے پست مخلوق سے ایک ایسی قوم کی تعمیر کی جس کی سیرابی کے لئے دریائے فرات نے اپنا آب زلال پیش کیا اور دریائے نیل نے اپنی قربت سے اسے شاداب کیا۔ ۱۵

ایک دوسری جگہ کہتے ہیں:

فیا قوم خلو ۱ النوم عنکم و سارعوا ۱  
الی اللہ فی ظلّ الرسول محمد  
وسیروا ۱ الی العلیاء و احمو ۱ عرینکم  
فقد آن اُن نحیا حیاته تجدد  
ونادی منادی الحق یا قوم فاسمعو ۱  
لقد خاب من لم یتبع شرع احمد  
اے میری قوم کے لوگو! نیند سے بیدار ہونے کی کوشش کرو اور رسول  
صلی اللہ علیہ وسلم کے سامنے میں اللہ کی طرف دوڑو۔ بلند کارناموں کی طرف بڑھو  
اور اپنی آبادی کی حفاظت کرو۔ اب وقت آگیا ہے کہ ہم زندگی کو ایک  
نیا رنگ دیں۔ اے میری قوم کے لوگو! حق کے منادی کا یہ اعلان غور  
سے سن لو کہ جس نے احمد مجتبی صلی اللہ علیہ وسلم کی شریعت کی اتباع نہیں کی وہ  
ناکام و ناراد ہو گیا۔ ۱۶

اللہ کے رسول ﷺ کی ذات گرامی کو اسوہ و نمونہ قرار دیتے ہوئے کہتے ہیں: یا هذه الدنيا أصيختي وأشهدی أنا بغير محمد لا تقلي  
لا نستعيض عن الشريعة منهجاً و ضعنته فكورة مستغل ملحد  
أبكل يوم فكورة و عقيدة تغزو الحمى من تاجر مستورد  
دنیا والو! غور سے سن اوار گواہ رہنا کہ ہمود ﷺ کے علاوہ کسی اور کی  
اقتداء نہیں کریں گے۔ شریعت کے بجائے کوئی ایسا دستور ہمارے لیے  
قابل قبول نہیں ہے جسے کسی خائن، جابر اور ملحد نے وضع کیا ہے۔ کیا ہر  
روز کا ایک نیا فکر اور عقیدہ قرار پائے گا جو آنے والے تاجر سے عزت  
وناموس کی حفاظت کی خاطر جنگ کرے گا۔ ۱۸

ولید الاعظمی نے اپنے اشعار میں فلسطین پر ہور ہے مظالم کے خلاف بار بار آواز اٹھائی ہے، وہاں روا کر کی جانے والی وحشت و بربریت کا نقشہ کھینچا ہے اور اسے خلاف انسانیت قرار دیا ہے۔ چند اشعار ملا حظہ ہوں:

أَمَا فِلَسْطِينِ فَسَبِيلِ دَمَاتِهَا لَمْ يَنْقُطْ وَعِيُونَهَا لَمْ تَرْقُدْ  
الْلَّاجِئُونَ وَهَذِهِ أَكْرَاخُهُمْ كَالْعَارِفِينَ أَنْظَارَنَالْمَمْ  
فِي كُلِّ كَوْخٍ لَوْعَةٍ وَمَنَاحَةٍ مِنْ طَفَلَةٍ تَبَكِي وَشَيْخٌ مَقْعُدٌ  
وَبَيْتِيْمَةٍ تَلْوِي إِلِيكَ بِجِيلِهَا تَشْكُو الْهُوَانَ بِحَسْرَةٍ وَتَنْهَدُ  
وَكَرِيمَةٍ لَعْبَ الْيَهُودَ بِطُهُورِهَا وَبِهَا تَمْتَعُ رَاحَةً أَوْ مُفْتَدِ  
فَلَسْطِينِ كَعِالَاتٍ اسْقَدَرَدَرَگُوں میں کہ اس کے خون کا سیلا ب رکنے  
کا نام نہیں لے رہا ہے۔ پناہ گزیں اور ان کی یہ جھونپڑیاں شرم و عار کی  
طرح ہماری نگاہوں کے سامنے موجود ہیں۔ ہر جھونپڑی میں کسی سکتی  
اور بلکتی ہوئی پیچی کی آواز ہے اور کسی بوڑھے اور ضعیف شخص کی آہ و فغاں  
ہے۔ ذلت و نکبت سے دوچار، حسرت و یاس کی تصویر جسم کوئی یتیم پیچی  
ہے جو غالباً آنکھوں سے تمہاری راہ تکتی ہے اور سر آبیں بھرتی ہے۔ اور  
کوئی شریف اور پاک بازخاتون ہے جس کی عصمت کو یہود نے تارتار کیا  
ہے اور صبح و شام اس کی ردائے غفت کو چاک کیا ہے۔ ۱۸۔

ایک دوسرے قصیدے میں فلسطین کا تذکرہ کر کے نوجوانوں کو اس طرح

**مہمیز کرتے ہیں:**

يَا قَوْمَ خَلْوَا النَّرْمَ عَنْكُمْ جَانِبَا وَاسْتِيقْظُوا مِنْ غَفَلَةٍ وَرِقادٍ  
يَا قَوْمَ انَ السَّيْلَ قَدْ بَلَغَ الْزَّبَى هَبُوا فَانِ الْيَوْمَ يَوْمُ جَهَادٍ  
هَذِي فِلَسْطِينِ الْجَرِيحةٍ تَشْتَكِي قَدْ كَانَ مِنْ دَمَهَا يَفِيضُ الْوَادِي  
خَاصِنُ الْيَهُودَ عَمَارَهَا وَقَعْدَتِمْ يَا قَوْمَ أَئِنْ حَمِيَةُ الْأَجْدَادِ  
أَئِنَ الْدَّمُ الْفَوَارَ هَلْ مِنْ قَطْرَةٍ لَتَعْيَدُ فِينَا غَبْرَةُ ابْنِ زِيَادٍ  
أَئِنَ النَّفُوسُ ۱ لِعَالَيَاتٍ كَانَهَا عَنِ الدُّرْغَى أَرْسَى مِنَ الْأَطْرَادِ  
أَنْسِيَتِمْ أَجْدَادَكُمْ يَا صَحْبَتِي هَلَا ذَكْرَتِمْ صَرْخَةُ الْمَقْدَادِ  
اَے میری قوم کے نوجوانوں خواب گراں سے احتراز کرو اور غفلت کی  
نیند سے بیدار ہو جاؤ۔ اے میری قوم! پانی سر سے اوچا ہو چکا ہے۔  
اٹھواب جہاد کا وقت آن پڑا ہے۔ زخم خورده فلسطین تم سے فریاد کر رہا

ہے اس کا لہو وادی میں بہتا جا رہا ہے۔ یہودا ن کے گھروں میں گھس کر  
دندا تے پھر رہے میں اور تم بیٹھے ہوئے ہو۔ اے میری قوم کے  
فرزندو! اسلاف کی حمیت کہاں کھو گئی، وہ جوش مارتا ہوا لہو کہاں ہے؟  
کیا ایک قطرہ بھی ایسا باقی نہیں بچا جو ہم میں ابن زیاد کی غیرت کو واپس  
لا سکے۔ وہ فولاد صفت بلند وبالا نفوس کہاں میں جو جنگ کے وقت  
چڑاؤں سے بھی زیادہ پاسیدار اور ثابت قدم ہوتے تھے؟ اے میرے  
رفقاء کار! کیا تم اپنے آباء و اجداد کو بھول بیٹھے ہو؟ کیا مقدادؓ کی لکار  
تمہیں یاد نہیں ہے۔ ۱۹۔

ولید الاعظمی کی فکر کا اصل محور و مرکز قرآن کریم ہے۔ انہوں نے اپنے متعدد  
اشعار میں قرآن کریم کے اصل مقام و مرتبے کو واضح کیا ہے، اس سے دوری کو  
ضلالت و گم را ہی کا پیش خیمه قرار دیا ہے اور صراحت سے کہا ہے کہ قرآن کریم ہی  
ہمارے لئے مشعل راہ ہے اور وہی ہمارا دستور اساسی ہے:

یا من وضعتم قوانینا لأنفسكم	نحن اتخذنا كتاب الله قانوننا
الله أنزله بالحق يرشدنا	إلى السعادة في شتى ورامينا
آياته بالهدى والعدل قد نطق	تصفى على الحق ايضاحا وقبيلتنا
ضل الذي يهجر القرآن مجتنبا	منهاجه بغور من أعادينا
لستنا نريد دساقيرنا هر قاعدة	فسنوعة الله تكفيانا وترضينا

اپنے لیے قوانین وضع کرنے والے لوگو! (سن لو) کہ ہمارا قانون اللہ کی  
کتاب ہے۔ اللہ تعالیٰ نے اے حق کے ساتھ اتارا ہے۔ ہر گام پر  
سعادت کی طرف یہ ہماری رہنمائی کرتی ہے۔ اس کی آیات ہدایت اور  
عدل و انصاف کی ترجمان ہیں، وہ حق کی توضیح و تشریح پیش کرتی ہیں۔  
وہ شخص جو دشمنوں کے فریب میں آ کر اس کی راہ کسی اور دستور کی طلب  
میں چھوڑ دیتا ہے، گم راہ اور راہ راست سے ہٹا ہوا ہے۔ ہمیں کسی اور  
مرتب قانون کی حاجت نہیں ہے، اللہ کی شریعت ہمارے لئے کافی اور  
اطمینان بخش ہے۔ ۲۰۔

ایک دوسری جگہ وہ قرآن کریم کو اپنی عزت و سطوت اور اپنی شان قرار دیتے ہوئے کہتے ہیں:

یا هذہ الدنیا أصیخی واشہدی انا بغير محمد لا نقتلی  
لا نستعیض عن الشريعة منهجا وضعته فکرة مستغل ملحد  
قرآن ربک یا محمد عزنا ونظامنا المداعی لعيش أرغم  
اے دنیا والو! غور سے سنوا اور گواہ رہنا۔ ہمارا قائد و رہبر صرف رسول  
صلی اللہ علیہ وسلم کی ذات ہے۔ شریعت کے عوض ہمیں کسی اور ایسے قانون کی  
ضرورت نہیں جس کی لٹیرے ملحد نے تشکیل کی ہو۔ اے محمد صلی اللہ علیہ وسلم! آپ  
کے رب کا نازل کردہ قرآن ہماری شان ہے اور ہمارا دستور خوش حال  
اور آسودہ زندگی کا داعی ہے۔ ۲۱۔

ولید الاعظمی نے اعظمیہ میں اخوان المسلمين کے کتبہ سے خوب استفادہ کیا۔ ان کے رفیق عبداللہ العقیل کا بیان ہے:

”ہم اکثر اخوان المسلمين کی لائبریری میں چلے جاتے تھے، جہاں  
دعوتِ دین سے متعلق مختلف امور پر دیر تک گفتگو چلی رہتی تھی۔ ولید  
الاعظمی میں زبردست جوش و جذبہ، امنگ و حوصلہ اور اسلام کے معاملے  
بے پناہ غیرت تھی۔ وہ نوجوانوں کو اسلام پر کار بند دیکھنا چاہتے تھے۔  
ان کی شدید آرزو تھی کہ نوجوان باطل کے اڈتے سیالاب، الحاد و کفر، فرق  
ونجور اور فحاشی و عریانیت کی راہ میں سیسے پلائی ہوئی دیوار ثابت ہوں  
اور پوری استقامت وجہاں مردی کے ساتھ اس طوفان کا مقابلہ  
کریں۔ ولید الاعظمی قحط الرجال کے اس دور میں حقیقاً حق کی آواز  
تھے۔“ ۲۲۔

ولید الاعظمی کی شاعری قرآن کریم سے ان کے گھرے شغف کی آئینہ دار  
ہے، انہوں نے مختلف اشعار میں قرآن کریم کی مرکزیت کی طرف اشارہ کیا ہے:  
نبتی الحياة بوحى من عقیدتنا وعندنا للله ولحق ميزان  
قرآننا مشعل يهدى الى سبل من حاد عن نهجها لا شك خسران

هو السعادة فلنأخذ بشرعته وما عداه ففضليات وبهتان  
 هو السلام الذى تهفو القلوب له فلم يعد يقتل الانسان انسان  
 هو التشيد الذى ظلت تودده على مسامع هذا الكون أزمان  
 قد ارتضيئاه حكمها لا نبدلها ما دام ينبعض فيما منه شريان  
 هم اپنے عقیدہ کی روشنی میں زندگی کی تعمیر کرتے ہیں اور ہدایت حق کا  
 ہمارے پاس میزان ہے۔ قرآن کریم ہمارے لئے مشعل راہ ہے جو  
 سیدھی راہ کی طرف رہ نہماں کرتا ہے۔ جو اس راستے سے دست بردار  
 ہوا یقیناً وہ گھاٹے میں ہے۔ قرآن سراپا سعادت ہے۔ ہمیں اس کے  
 قانون کو اختیار کرنا چاہئے، اس کے علاوہ جو پکھ گھی ہے وہ گم راہی اور  
 بہتان ہے۔ قرآن سراپا سلامتی ہے، قلوب اس کی طرف مائل ہوتے  
 چلے جاتے ہیں۔ کوئی انسان کسی انسان کا قتل نہیں کر سکتا۔ قرآن کریم  
 ایسا نغمہ ہے جسے زمانہ اس کائنات کے سامنے گلگنا تاربا ہے۔ ہم اس  
 کے فیصلے پر راضی ہیں، اسے کبھی تبدیل نہیں کر سکتے جب تک کہ ہماری  
 رگوں میں خون باقی ہے۔ ۲۳۔

اخنوں نے رجوع الی القرآن کو امت کے درپیش تمام مسائل کا واحد حل  
 قرار دیا ہے۔ ان کا کہنا ہے کہ قرآن کریم ہی ہمارے اختلافات کو ختم کر کے ہمارے  
 اندر اتحاد و تفاق پیدا کر سکتا ہے:

فلييهنف الكل ان الله غايتنا فتحن لا نبتغى جاهنا و سلطانا  
 وإنما نبتغى للناس قاطبة خيرا ومنفعة دوما واحسانا  
 وإنما لغة القرآن تجمعنا وتجعل الكل في الإسلام اخوانا  
 فلا تختلف فيها مصطلحه ولا تخاصم فيها نجد ألغانا  
 ہر شخص اس بات کا آوازہ بلند کرے کہ اللہ ہی ہماری منزل ہے، ہم جاہ  
 و منصب اور اقتدار کے طلب گار نہیں ہیں۔ ہم ساری انسانیت کے لیے  
 داکی خیر، منفعت اور احسان کے طلب گار ہیں۔ قرآن کریم کی زبان ہی  
 ہمارے اتحاد کی اساس ہے اور اسلام میں ہر شخص کو بھائی بھائی بنانے

کے لئے کوشش ہے۔ چنانچہ اس ضمن میں مصر کا ترکی سے کوئی اختلاف نہیں اور نہ نجد کی افغان سے کوئی مخاصمت ہے۔ ۲۲

### ایک دوسری جگہ کہتے ہیں:

قولاًکم یا مسلمون سناؤه کالبلیر فی کبد السماء يتأنق العدل موافور به وبغيروه زور وبهتان وظلم مطبق فکروا الحجاب عن العيون فباطل ما يدعوه مغترب ومشتق هذَا نداء الله فاستمعوا له وتقربوا منه وخافوا واتقوا يا أيها الانسان انك كاذح فاركن الى نهج بدحک يرفق اے مسلمانو! قرآن کریم کی چک قلب فلک میں چمکتے ہوئے چاند کی مانند ہے۔ یہ عدل و انصاف سے معبور ہے۔ اس کے علاوہ سب جھوٹ، بہتان اور سراسر ظلم و زیادتی ہے۔ لگا ہوں کو وا کرو، مغرب و مشرق جس چیز کا داعی ہے وہ سب باطل ہیں۔ یہ اللہ کی ندائی ہے اسے بغور سنو، اس کا قرب اختیار کرو، اسی سے ڈرو اور اس کا تقویٰ اختیار کرو۔ اے انسان! تو کشاں کشاں چلا جا رہا ہے، لہذا ایسی راہ اختیار کرو جو تمہاری کدو کاوش کے موافق ہو سکے۔ ۲۵

ولید الاعظی نے اپنی شاعری میں غرور، تکبر اور فساد فی الارض کی روشن اختیار کرنے والوں کے انجام کو واضح کیا ہے اور فرعون، قارون اور ابو لہب کے انجام کو بے طور تمثیل پیش کیا ہے۔ آیات قرآنی و احادیث نبوی کی، شعر میں تضمین کی ہے اور بسا اوقات قرآنی آیات کے مفہوم کو اشعار میں قلم بند کیا ہے:

يَا غَافِلِينَ مِنَ الْعَذَابِ تَنْهِيُوا وَاللَّهُ أَنْ حِيَاكُمْ سَتَبِيلَ  
يَا قَوْمَنَا مَا ذَكَرَ عَادٌ غَابٌ عَنْكُمْ وَلَا طَوفَانٌ نُوحٌ بَعِيدٌ  
إِنَّ اللَّهَ أَفْنَى الْأَوَّلَيْنَ قَادِرٌ أَنْ يَهْلِكَ الْبَاقِينَ وَهُوَ مجِيدٌ  
فَلَمَنْ أَعْدَ اللَّهُ نَارٌ جَهَنَّمْ وَلَمَنْ أَعْدَ عَذَابًا الشَّهُودَ  
أَيَّانَ يَسْأَلُ هَلْ مُلْكُتَ جَهَنَّمْ فَتَقُولُ ظَمَائِي هَلْ لَدِيكَ مُزِيدٌ؟  
بَيْضٌ وَجْوَهُ الصَّاتِمِينَ لَوْبِهِمْ وَالْمَفْطُرُونَ لَهُمْ وَجْوَهُ سُوءٍ